



Kunsill
tal-Unjoni Ewropea

Brussell, 28 ta' Mejju 2024
(OR. en)

10171/24

**Fajl Interistituzzjonali:
2024/0118(NLE)**

JAI 847
COPEN 265
EPPO 8
FIN 462
GAF 15

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	27 ta' Mejju 2024
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2024) 215 final
Suġġett:	Proposta għal DEĊIŻJONI TAL-KUNSILL li temenda d-Deċiżjoni tal-Kunsill (UE) 2023/133 li taħtar il-membri tal-bord tal-għażla previst fl-Artikolu 14(3) tar-Regolament (UE) 2017/1939

Id-delegazzjonijiet isibu mehmuz id-dokument COM(2024) 215 final.

Mehmuz: COM(2024) 215 final



IL-KUMMISSJONI
EWROPEA

Brussell, 27.5.2024
COM(2024) 215 final

2024/0118 (NLE)

Proposta għal

DEĊIŻJONI TAL-KUNSILL

**li temenda d-Deċiżjoni tal-Kunsill (UE) 2023/133 li tahtar il-membri tal-bord tal-ghazla
previst fl-Artikolu 14(3) tar-Regolament (UE) 2017/1939**

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Ir-Regolament tal-Kunsill (UE) 2017/1939 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew (“l-UPPE”) gie adottat fit-12 ta' Ottubru 2017 u daħal fis-seħh fl-20 ta' Novembru 2017¹. L-UPPE assuma l-kompiti ta' investigazzjoni u ta' prosekuzzjoni mogħtija lilu b'dan ir-Regolament fl-1 ta' Ġunju 2021. L-UPPE huwa responsabbli għall-investigazzjoni, il-prosekuzzjoni u t-tressiq għall-ġustizzja tal-awturi u l-komplici ta' reati kriminali li jaffettwaw l-interessi finanzjarji tal-Unjoni li huma previsti fid-Direttiva (UE) 2017/1371², kif implimentati fil-ligi nazzjonali u ddeterminati bir-Regolament (UE) 2017/1939.

F'konformità mal-Artikolu 8 tar-Regolament (UE) 2017/1939, l-UPPE huwa organizzat f'livell ċentrali u deċentralizzat. Il-Kap Prosekutur Ewropew u l-Prosekuturi Ewropej — wiehed għal kull Stat Membru li jipparteċipa fil-kooperazzjoni msahha dwar l-istabbiliment tal-UPPE — huma parti mil-livell ċentrali tal-UPPE u jiffurmaw il-Kulleġġ tal-UPPE. Il-Parlament Ewropew u l-Kunsill ħatru bi qbil komuni l-ewwel Kap Prosekutur Ewropew f'Ottubru 2019³. Il-Kunsill ħatar l-ewwel 22 Prosekuturi Ewropej tal-UPPE f'Lulju 2020.

Il-mandat tal-Kap Prosekutur Ewropew huwa ta' 7 snin u ma jiġgeddidx (l-Artikolu 14(1) tar-Regolament (UE) 2017/1939). Il-mandat tal-Prosekuturi Ewropej huwa ta' 6 snin u l-Kunsill jista' jiddeċiedi li jestendih għal massimu ta' 3 snin (l-Artikolu 16(3) tar-Regolament (UE) 2017/1939). L-Artikolu 16(4) tar-Regolament (UE) 2017/1939 jipprevedi li kull 3 snin jenħtieġ li jkun hemm sostituzzjoni parzjali ta' terz mill-Prosekuturi Ewropej u jirrikjedi li l-Kunsill jadotta regoli tranżizzjonali għall-ħatra tal-Prosekuturi Ewropej għall-ewwel perjodu tal-mandat u matulu. Abbażi ta' dan, il-Kunsill adotta d-Deċiżjoni ta' Implimentazzjoni tal-Kunsill (UE) 2019/598 tad-9 ta' April 2019, li tipprevedi li l-mandat tal-Prosekuturi Ewropej minn tmien Stati Membri, iddeterminat bix-xorti, jenħtieġ li jkun ta' 3 snin u jenħtieġ li ma jiġgeddidx. Il-mandat ta' dawn il-Prosekuturi Ewropej għalhekk skada f'Lulju 2023.

L-Artikolu 14(3) tar-Regolament (UE) 2017/1939 jipprevedi li għażla tal-Kap Prosekutur Ewropew jenħtieġ li tkun imsejsa fuq sejha miftuħa għal kandidati, li għandha tiġi ppubblikata fi *Il-Ġurnal Uffiċjali tal-Unjoni Ewropea*, li minnha bord tal-għażla jenħtieġ li jhejji lista ristretta ta' kandidati kwalifikati li għandha tiġi pprezentata lill-Parlament Ewropew u lill-Kunsill. L-Artikolu 16(2) tar-Regolament (UE) 2017/1939 jipprevedi li jenħtieġ li l-Kunsill jagħzel u jahtar wiehed mill-kandidati nnominati mill-Istati Membri għall-kariga ta' Prosekuturi Ewropej wara li jkun irċieva l-opinjoni motivata tal-bord tal-għażla msemmi fl-Artikolu 14(3) tal-istess Regolament.

¹ Ir-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew (“l-UPPE”) ĠU L 283, 31.10.2017, p. 1–71.

² Id-Direttiva (UE) 2017/1371 tal-Parlament Ewropew u tal-Kunsill tal-5 ta' Lulju 2017 dwar il-ġlieda kontra l-frodi tal-interessi finanzjarji tal-Unjoni permezz tal-ligi kriminali, ĠU L 198, 28.7.2017, p. 29–41.

³ Id-Deċiżjoni (UE) 2019/1798 tal-Parlament Ewropew u tal-Kunsill tat-23 ta' Ottubru 2019 li tahtar il-Kap Prosekutur Ewropew tal-Uffiċċju tal-Prosekutur Pubbliku Ewropew, ĠU L 274, 28.10.2019, p. 1–2.

F'konformità mad-dispożizzjoni tal-ahhar, il-bord tal-ghazla jenhtieg li jkun magħmul minn 12-il persuna, li għandhom jinhatru mill-Kunsill fuq proposta tal-Kummissjoni, magħzula minn fost eks membri tal-Qorti tal-Ġustizzja u tal-Qorti tal-Awdituri, eks membri nazzjonali tal-Eurojust, membri tal-qradi supremi nazzjonali, prosekuturi ta' livell għoli u avukati ta' kompetenza rikonoxxuta. Wahda mill-persuni magħzula jenhtieg li tiġi proposta mill-Parlament Ewropew.

It-12-il membru tal-ewwel bord tal-ghazla nhatru mill-Kunsill, fuq proposta mill-Kummissjoni, f'Ottubru 2018⁴, filwaqt li t-12-il membru tal-bord tal-ghazla attwali nhatru f'Jannar 2023 għal perjodu ta' 4 snin mill-20 ta' Jannar 2023⁵. Is-Sur Marin MRČELA, imħallef tal-Qorti Suprema tar-Repubblika tal-Kroazja, kien wiehed mill-membri tal-bord tal-ghazla mahtur f'Jannar 2023. Fit-8 ta' April 2024, is-Sur MRČELA informa lill-Kummissjoni Ewropea li ma setax jibqa' jservi bhala membru tal-bord tal-ghazla u għalhekk iddeċieda li jirriżenja. Il-Kunsill gie informat dwar dan.

Sabiex tiġi żgurata l-kontinwità tal-bord tal-ghazla, jenhtieg li s-Sur MRČELA jiġi sostitwit. F'konformità mar-regoli ta' hidma tal-bord tal-ghazla⁶, jenhtieg li s-sostitut tiegħu jinhatar għall-bqija tal-mandat tas-Sur MRČELA (jiġifieri, sal-20 ta' Jannar 2027). B'din il-proposta, il-Kummissjoni għalhekk tippromponi lill-Kunsill biex jahtar lis-Sur Dražen JELENIĆ, Vei Avukat Ġenerali tal-Istat tar-Repubblika tal-Kroazja, bhala membru tal-bord tal-ghazla li jissostitwixxi lis-Sur MRČELA. Is-Sur Dražen JELENIĆ jissodisfa r-rekwiżiti stabbiliti fl-Artikolu 14(3) tar-Regolament (UE) 2017/1939. Meta pproponiet il-hatra tiegħu, il-Kummissjoni qieset il-htieġa li jiġi żgurat bilanċ f'termini ta' distribuzzjoni ġeografika, generu u għarfien tas-sistemi legali tal-Istati Membri li jipparteċipaw fl-UPPE.

• **Konsistenza mad-dispożizzjonijiet eżistenti fil-qasam ta' politika**

L-UPPE gie stabbilit permezz tar-Regolament (UE) 2017/1939, li gie adottat abbażi tal-Artikolu 86 TFUE. L-UPPE ilu jeżerċita l-funzjonijiet mogħtija lilu mir-Regolament (UE) 2017/1939 mill-1 ta' Ġunju 2021. Billi tippreżenta din il-proposta għal Deċiżjoni tal-Kunsill dwar is-sostituzzjoni ta' wiehed mill-membri attwali tal-bord tal-ghazla, il-Kummissjoni qed tikkonforma mal-obbligu tagħha skont l-Artikolu 14(3) tar-Regolament (UE) 2017/1939. Din il-proposta tippermetti s-sostituzzjoni ta' membru tal-bord tal-ghazla attwali, li l-mandat tiegħu għandu jiskadi fl-20 ta' Jannar 2027. Il-funzjonament shih tal-bord tal-ghazla huwa importanti biex tkun tista' ssir l-finalizzazzjoni ordnata tal-proċeduri biex jintgħazel u jinhatar il-Prosekutur Ewropew mill-Polonja⁷ kif ukoll il-Prosekutur Ewropej li se jkollhom jiġu sostitwiti fl-2026 u l-Kap Prosekutur Ewropew il-ġdid, li se jkollu jinhatar ukoll fl-2026.

⁴ Id-Deciżjoni tal-Kunsill (UE) 2018/1275 tat-18 ta' Settembru 2018 li tahtar il-membri tal-bord tal-ghazla previsti fl-Artikolu 14(3) tar-Regolament (UE) 2017/1939, ĠU L 238, 21.9.2018, p. 92–93.

⁵ Id-Deciżjoni tal-Kunsill (UE) 2023/133 tas-17 ta' Jannar 2023 li tahtar il-membri tal-bord tal-ghazla previst fl-Artikolu 14(3) tar-Regolament (UE) 2017/1939, ĠU L 17, 19.1.2023, p. 90–91.

⁶ Id-Deciżjoni ta' Implimentazzjoni tal-Kunsill (UE) 2018/1696 tat-13 ta' Lulju 2018 dwar ir-regoli ta' hidma tal-bord tal-ghazla previsti fl-Artikolu 14(3) tar-Regolament (UE) 2017/1939 li jimplementa kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE"), ĠU L 282, 12.11.2018, p. 8–12.

⁷ Il-Polonja ssiehbiet fil-kooperazzjoni msahha għat-twaqqif tal-UPPE fi Frar 2024 (id-Deciżjoni tal-Kummissjoni (UE) 2024/807 tad-29 ta' Frar 2024 li tikkonferma l-partecipazzjoni tal-Polonja fil-kooperazzjoni msahha għat-twaqqif tal-Uffiċċju tal-Prosekutur Pubbliku Ewropew, ĠU L 2024/807, 29.2.2024). Għalhekk jenhtieg li l-Prosekutur Ewropew mill-Polonja jinhatar. Barra minn hekk, l-Iżvezja x'aktarx li tinnotifika lill-Kummissjoni bl-intenzjoni tagħha li tissieheb dalwaqt fil-kooperazzjoni msahha.

- **Konsistenza ma' politiki ohra tal-Unjoni**

Din il-proposta hija konsistenti ma' politiki ohra tal-Unjoni li għandhom l-għan li jsaħħu l-protezzjoni tal-interessi finanzjarji tal-Unjoni.

2. BAŻI LEGALI, SUSSIDJARJETÀ U PROPORZJONALITÀ

- **Baži legali**

Il-proposta hija bbażata fuq l-Artikolu 14(3) tar-Regolament (UE) 2017/1939.

- **Sussidjarjetà (għall-kompetenza mhux esklużiva)**

Il-hatra ta' membri tal-bord tal-għażla prevista fl-Artikolu 14(3) tar-Regolament (UE) 2017/1939 tista' tiġi deċiża biss mill-Kunsill, abbażi ta' proposta tal-Kummissjoni, u għalhekk hija kompetenza esklużiva min-natura tagħha, li mhijiex soġġetta għall-prinċipju tas-sussidjarjetà.

- **Proporzjonalità**

Din il-proposta hija limitata għal dak li huwa meħtieġ sabiex jinkisbu l-oġġettivi proposti u hija għalhekk konformi mal-prinċipju tal-proporzjonalità. Din il-proposta hija essenzjali biex jiġi żgurat li l-Kap Prosekutur Ewropew u l-Prosekuturi Ewropej ikunu jistgħu jiġu sostitwiti fi tmiem il-mandat tagħhom, u li jinhatru l-Prosekuturi Ewropej mill-Istati Membri li ssieħbu reċentement jew li dalwaqt se jissieħbu fil-kooperazzjoni msahha dwar l-UPPE, u b'hekk jiġu żgurati l-iskjerament shih u l-kontinwità tal-attivitajiet operazzjonali tal-UPPE.

- **Għażla tal-istrument**

L-Artikolu 14(3) tar-Regolament (UE) 2017/1939 jipprevedi li l-Kunsill għandu jadotta deċiżjoni li tahtar il-membri tal-bord tal-għażla fuq proposta tal-Kummissjoni. Ir-Regola II tar-regoli ta' hidma tal-bord tal-għażla tipprevedi wkoll li persuna li għandha tissostitwixxi membru tal-bord tal-għażla jenhtieg li tinhatar għall-bqija tal-mandat tal-predeċessur skont l-istess proċedura. L-għażla tal-istrument propost hija għalhekk meħtieġa mil-leġislażzjoni eżistenti dwar il-kwistjoni.

3. RIŻULTATI TAL-EVALWAZZJONIJIET *EX POST*, KONSULTAZZJONIJIET MAL-PARTIJET IKKONĊERNATI VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-leġislażzjoni eżistenti**

Minhabba n-natura teknika ta' din il-proposta u n-nuqqas ta' diskrezzjoni fuq il-Kummissjoni, li qed tikkonforma mal-obbligu stabbilit fl-Artikolu 14(3) tar-Regolament (UE) 2017/1939, ma twettqux evalwazzjonijiet *ex post*, konsultazzjonijiet mal-partijiet ikkonċernati u valutazzjonijiet tal-impatt.

4. IMPLIKAZZJONIJIET BAĠITARJI

Din il-proposta ma għandha l-ebda implikazzjoni baġitarja.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

Minhabba n-natura ta' din il-miżura, ma hemm l-ebda hteġa għal pjanijiet ta' implimentazzjoni u lanqas għal arrangamenti dwar il-monitoraġġ, l-evalwazzjoni u r-rapportar.

- **Spjegazzjoni ddettaljata tad-dispożizzjonijiet speċifiċi tal-proposta**

L-Artikolu 1 jipprevedi li s-Sur Dražen JELENIĆ jissostitwixxi lis-Sur Marin MRČELA bħala membru tal-bord tal-ġhażla previst fl-Artikolu 14(3) tar-Regolament (UE) 2017/1939.

L-Artikolu 2 jipprevedi d-dhul fis-sehħ tad-Deciżjoni.

Proposta għal

DEĊIŻJONI TAL-KUNSILL

li temenda d-Deċiżjoni tal-Kunsill (UE) 2023/133 li tahtar il-membri tal-bord tal-ghazla previst fl-Artikolu 14(3) tar-Regolament (UE) 2017/1939

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE")¹, u b'mod partikolari l-Artikolu 14(3) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Kap Prosekutur Ewropew jinhatar bi qbil komuni tal-Parlament Ewropew u tal-Kunsill minn fost lista ristretta ta' kandidati kwalifikati mhejjija mill-bord tal-ghazla previst fl-Artikolu 14(3) tar-Regolament (UE) 2017/1939. Il-Prosekuturi Ewropej jinhatru mill-Kunsill minn fost tliet kandidati kwalifikati nnominati minn kull Stat Membru wara li jkun rċevew opinjoni motivata minn dak il-bord tal-ghazla.
- (2) Il-membri attwali tal-bord tal-ghazla nhatru għal perjodu ta' 4 snin mill-20 ta' Jannar 2023, permezz tad-Deċiżjoni tal-Kunsill (UE) 2023/133².
- (3) Is-Sur Marin MRČELA bhalissa huwa membru tal-bord tal-ghazla. Fit-8 ta' April 2024, is-Sur MRČELA informa lill-Kummissjoni li ma setax jibqa' jservi bhala membru tal-bord tal-ghazla u għalhekk iddeċieda li jirriżenja. Il-Kunsill gie informat dwar dan.
- (4) Jenhtieg li jinhatar membru gdid tal-bord tal-ghazla mill-aktar fis biex jissostitwixxi lis-Sur MRČELA, sabiex tigi żgurata l-kontinwità tal-attivitajiet tal-bord tal-ghazla. Is-Sur Dražen JELENIĆ, Viċi Avukat Ġenerali tal-Istat tar-Repubblika tal-Kroazja, għalhekk jenhtieg li jinhatar bhala membru gdid tal-bord tal-ghazla. Meta pproponiet lil din il-persuna, il-Kummissjoni qieset il-htiega għal bilanċ ġeografiku, bilanċ bejn il-ġeneri u rappreżentanza xierqa tas-sistemi legali tal-Istati Membri li jipparteċipaw f'kooperazzjoni msahha dwar l-istabbiliment tal-UPPE.
- (5) F'konformità mar-Regola II tar-regoli ta' hidma tal-bord tal-ghazla stabbiliti fl-Anness tad-Deċiżjoni ta' Implimentazzjoni tal-Kunsill (UE) 2018/1696³, jenhtieg li s-Sur JELENIĆ jinhatar għall-bqija tal-mandat tal-predeċessur tiegħu.

¹ ĠU L 283, 31.10.2017, p. 1, ELI: <http://data.europa.eu/eli/reg/2017/1939/oj>.

² Id-Deċiżjoni tal-Kunsill (UE) 2023/133 tas-17 ta' Jannar 2023 li tahtar il-membri tal-bord tal-ghazla previst fl-Artikolu 14(3) tar-Regolament (UE) 2017/1939 (ĠU L 17, 19.1.2023, p. 90, ELI: <http://data.europa.eu/eli/dec/2023/133/oj>).

³ Id-Deċiżjoni ta' Implimentazzjoni tal-Kunsill (UE) 2018/1696 tat-13 ta' Lulju 2018 dwar ir-regoli ta' hidma tal-bord tal-ghazla previsti fl-Artikolu 14(3) tar-Regolament (UE) 2017/1939 li jimplimenta

- (6) Ghaldaqstant jenhtieg, li d-Deciżjoni (UE) 2023/133 tiġi emendata skont dan.
- (7) Sabiex jiġi żgurat li s-Sur Jelenić ikun jista' jassumi l-funzjonijiet tiegħu u jipparteċipa fl-attivitajiet kontinwi tal-bord tal-ghazla b'mod immedjat, jenhtieg li din id-Deciżjoni tidhol fis-seħh fil-jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*,

ADOTTA DIN ID-DEĊIŻJONI:

Artikolu 1

Fl-Artikolu 1 tad-Deciżjoni (UE) 2023/133, l-isem "is-Sur Marin MRČELA" huwa sostitwit bl-isem "is-Sur Dražen JELENIĆ".

Artikolu 2

Din id-Deciżjoni għandha tidhol fis-seħh fil-jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Magħmul fi Brussell,

Għall-Kunsill

Il-President

kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("1-UPPE") (GU L 282, 12.11.2018, p. 8, ELI: http://data.europa.eu/eli/dec_impl/2018/1696/oj).